

RAPPORT**dwar il-kontijiet annwali tal-Aġenzija Ewropea tal-Ferroviji għas-sena finanzzarja 2008, flimkien mar-risposti tal-Aġenzija**

(2009/C 304/17)

WERREJ

| | <i>Paragrafu</i> | <i>Pagna</i> |
|---|------------------|--------------|
| INTRODUZZJONI | 1-2 | 90 |
| ID-DIKJARAZZJONI TA' ASSIGURAZZJONI | 3-12 | 90 |
| KUMMENTI DWAR IL-ĠESTJONI TAL-BAGIT U DIK FINANZJARJA | 13 | 91 |
| KWISTJONIJIET OHRAJN | 14-17 | 91 |
| Tabella | | 92 |
| Ir-risposti tal-Aġenzija | | 94 |

INTRODUZZJONI

1. L-Aġenzija Ewropea tal-Ferroviji (minn hawn 'il quddiem imsejha "l-Aġenzija"), li tinsab f'Lille-Valenciennes, kienet imwaqfa mir-Regolament (KE) Nru 881/2004 tal-Parlament Ewropew u tal-Kunsill tad-29 ta' April 2004⁽¹⁾. L-ghan tal-Aġenzija huwa li ttejjeb il-livell ta' interoperabilità tas-sistemi tal-ferroviji u li tiżviluppa approċċ komuni dwar is-sigurtà sabiex tikkontribwixxi lejn il-holqien ta' settur Ewropew tal-ferroviji aktar kompetittiv b'livell għoli ta' sigurtà⁽²⁾.

2. Il-baġit tal-Aġenzija għall-2008 ammonta għal 18-il miljun euro meta mqabbel ma' 16,6 miljun euro s-sena ta' qabel. L-ghadd ta' persunal impjegat mill-Aġenzija fi tmiem is-sena kien 113 meta mqabbel mas-56 is-sena ta' qabel.

ID-DIKJARAZZJONI TA' ASSIGURAZZJONI

3. Skont id-dispożizzjonijiet tal-Artikolu 248 tat-Trattat il-Qorti vverifikat il-kontijiet annwali tal-Aġenzija⁽³⁾, li jikkonsistu fir-"rendikonti finanzjarji"⁽⁴⁾ u fir-"rapporti dwar l-implimentazzjoni tal-baġit"⁽⁵⁾ għas-sena finanzjarja li ntemmet fil-31 ta' Diċembru 2008 u l-legalità u r-regolarità tat-tranzazzjonijiet li fuqhom huma bbażati dawk il-kontijiet.

4. Din id-Dikjarazzjoni ta' Assigurazzjoni hija indirizzata lill-Parlament Ewropew u lill-Kunsill, skont l-Artikolu 185(2) tar-Regolament tal-Kunsill (KE, Euratom) Nru 1605/2002⁽⁶⁾.

Ir-responsabbiltà tad-direttur

5. Bħala uffiċjal li jawtorizza, id-Direttur jimplementa d-dhul u l-infiq tal-baġit skont ir-regoli finanzjarji tal-Aġenzija li taqa' taht ir-responsabbiltà tiegħu u fi hdan il-limiti tal-appropriazzjonijiet awtorizzati⁽⁷⁾. Id-Direttur huwa responsabbli mit-twaqqif⁽⁸⁾ ta' struttura organizzattiva u s-sistemi u l-proċeduri tal-ġestjoni u l-kontroll interni rilevanti biex jiġu

ppreparati kontijiet finali⁽⁹⁾ li huma hielsa minn dikjarazzjoni żbaljata materjali, kemm jekk minhabba frodi jew inkella żball, u biex jiżgura li t-tranzazzjonijiet li fuqhom huma bbażati dawk il-kontijiet huma legali u regolari.

Ir-responsabbiltà tal-qorti

6. Ir-responsabbiltà tal-Qorti hija li tipprovdi, abbażi tal-verifika tagħha, dikjarazzjoni ta' assigurazzjoni dwar l-affidabbiltà tal-kontijiet annwali tal-Aġenzija u dwar il-legalità u r-regolarità tat-tranzazzjonijiet li huma bbażati fuqhom.

7. Il-Qorti wettqet il-verifika tagħha skont l-Istandards Internazzjonali tal-Verifika u l-Kodiċi tal-Etika tal-IFAC u l-ISSAI⁽¹⁰⁾. Dawk l-istandards jitolbu li l-Qorti tikkonforma mar-rekwiziti tal-etika u li tippjana u twettaq il-verifika biex tikseb assigurazzjoni raġonevoli dwar jekk il-kontijiet humiex hielsa minn dikjarazzjoni żbaljata materjali u dwar jekk it-tranzazzjonijiet ta' bażi humiex legali u regolari.

8. Il-verifika tal-Qorti tinvolvi t-twettiq ta' proċeduri sabiex tinkiseb evidenza tal-verifika dwar l-ammonti u t-tagħrif fil-kontijiet u dwar il-legalità u r-regolarità tat-tranzazzjonijiet li huma bbażati fuqhom. Il-proċeduri magħzula jiddependu fuq l-evalwazzjoni tagħha tal-verifika inkluża l-evalwazzjoni tar-riskji ta' dikjarazzjoni żbaljata materjali fil-kontijiet jew ta' tranzazzjonijiet illegali jew irregolari, kemm jekk minhabba frodi jew inkella żball. Meta tagħmel dawk l-evalwazzjonijiet tar-riskju, il-kontroll intern rilevanti għall-preparazzjoni u l-preżentazzjoni tal-kontijiet tal-entità jiġi kkunsidrat sabiex jifasslu proċeduri tal-verifika li huma xierqa fiċ-ċirkostanzi. Il-verifika tal-Qorti tinkludi wkoll evalwazzjoni tal-adeqwatezza tal-politika tal-kontabilità użata, tar-raġonevolezza tal-estimi tal-kontabilità magħmula mill-manigment u kif ukoll evalwazzjoni tal-preżentazzjoni tal-kontijiet ingenerali.

9. Il-Qorti tqis li l-evidenza tal-verifika miksuba hija biżżejjed u xierqa biex tipprovdi bażi għall-opinjoni ta' hawn taht.

L-opinjoni dwar l-affidabbiltà tal-kontijiet

10. Fl-opinjoni tal-Qorti, il-Kontijiet Annwali⁽¹¹⁾ tal-Aġenzija jipprezentaw b'mod ġust, fl-aspetti materjali kollha,

⁽¹⁾ ĠU L 220, 21.6.2004, p. 3.

⁽²⁾ It-Tabella tagħti sommarju tal-kompetenzi u l-attivitajiet tal-Aġenzija. Tiġi pprezentata għal-skopijiet ta' informazzjoni.

⁽³⁾ Dawn il-kontijiet huma akkumpanjati minn rapport dwar il-ġestjoni tal-baġit u dik finanzjarja matul is-sena li, fost l-oħrajn, jagħti rendikont tar-rata ta' implimentazzjoni tal-appropriazzjonijiet flimkien ma' informazzjoni fil-qosor dwar it-trasferimenti ta' appropriazzjonijiet fost il-partiti varji tal-baġit.

⁽⁴⁾ Ir-rendikonti finanzjarji jinkludu l-karta tal-bilanċ u l-kont tar-rizultat ekonomiku, it-tabella tal-likwidità, ir-rendikont tat-tibdil fil-kapital u l-anness għar-rendikonti finanzjarji li jinkludu d-deskrizzjoni tal-politika tal-kontabilità prinċipali u informazzjoni oħra ta' spjegazzjoni.

⁽⁵⁾ Ir-rapporti tal-implimentazzjoni tal-baġit jikkonsistu fil-kont tar-rizultat tal-baġit u fl-anness tiegħu.

⁽⁶⁾ ĠU L 248, 16.9.2002, p. 1.

⁽⁷⁾ L-Artikolu 33 tar-Regolament tal-Kummissjoni (KE, Euratom) Nru 2343/2002 tat-23 ta' Diċembru 2002 (ĠU L 357, 31.12.2002, p. 72).

⁽⁸⁾ L-Artikolu 38 tar-Regolament tal-Kummissjoni (KE, Euratom) Nru 2343/2002.

⁽⁹⁾ Ir-regoli dwar il-preżentazzjoni tal-kontijiet u tal-kontabilità mill-Aġenzija huma stabbiliti fil-Kapitolu 1 tat-Titolu VII tar-Regolament tal-Kummissjoni (KE, Euratom) Nru 2343/2002 kif l-aħhar emendat bir-Regolament tal-Kummissjoni (KE, Euratom) Nru 652/2008 tad-9 ta' Lulju 2008 (ĠU L 181, 10.7.2008, p. 23) u huma fil-fatt integrati fir-Regolament Finanzjarju tal-Aġenzija.

⁽¹⁰⁾ Il-Federazzjoni Internazzjonali tal-Kontabilisti (IFAC) u l-Istandards Internazzjonali tal-Istituzzjonijiet Supremi tal-Verifiki (ISSAI).

⁽¹¹⁾ Il-Kontijiet Annwali Finali kienu ppreparati fis-26 ta' Gunju 2009 u rċevuti mill-Qorti fit-2 ta' Lulju 2009. Il-Kontijiet Annwali Finali, konsolidati ma' dawk tal-Kummissjoni huma ppubblikati fil-Gurnal Uffiċjali tal-Unjoni Ewropea sal-15 ta' Novembru tas-sena ta' wara. Dawn jistgħu jinstabu fuq il-websajt li ġej <http://eca.europa.eu> jew www.era.europa.eu

il-pożizzjoni finanzjarja tagħha fil-31 ta' Diċembru 2008 u r-riżultati tal-operazzjonijiet tagħha u tal-likwidità tagħha għas-sena li ntemmet, skont id-dispożizzjonijiet tar-Regolament Finanzjarju tagħha.

L-opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

11. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali tal-Aġenzija għas-sena finanzjarja li ntemmet fil-31 ta' Diċembru 2008, fl-aspetti materjali kollha huma legali u regolari.

12. Il-kummenti li ġejjin ma jpoġġux f'diskussjoni l-opinjoni tal-Qorti.

KUMMENTI DWAR IL-ĠESTJONI TAL-BAĠIT U DIK FINANZJARJA

13. Aktar minn 4,1 miljun euro approprijazzjonijiet ġew trasferiti l-quddiem għall-2009⁽¹²⁾. Il-verifika ta' kampjun tal-akbar impenji li l-appropriazzjonijiet korrispondenti tagħhom ġew miġjuba l-quddiem għall-2009 wriet li dawn kellhom x'jaqsmu ma' servizzi u xogholijiet⁽¹³⁾ li kienu ordnati tard hafna fl-2008 u kienu mistennija li jsiru fl-2009. Dan il-livell għoli ta' approprijazzjonijiet miġjuba l-quddiem jindika diffikultajiet fl-ippogrammar u fl-ibbaġitjar tal-attivitajiet tal-Aġenzija.

KWISTJONIJIET OHRAJN

14. Ir-reviżjoni tal-programm Annwali ta' Hidma tal-Aġenzija wriet diversi nuqqasijiet. L-objettivi mhux dejjem huma fformulati b'mod "SMART" (Speċifiċi, li jistgħu jitkejlu, li jistgħu jintlaħqu, rilevanti, f'waqthom) imma pjuttost b'mod fejn mhux

possibli li wiehed jidentifika n-nuqqasijiet meta mqabbla mal-objettivi u li wiehed jevalwa l-kisbiet. L-inkonsistenzi fil-preżentazzjoni tal-figuri li għandhom x'jaqsmu mar-riżorsi tal-persunal u tal-baġit allokati għall-attivitajiet ukoll ġew innutati. Din is-sitwazzjoni, flimkien man-nuqqas ta' indikaturi tal-prestazzjoni, tfixkel l-evalwazzjoni tal-prestazzjoni annwali tal-Aġenzija.

15. Verifika ta' kampjun tal-proċeduri tal-akkwist li twettqet matul is-sena wriet dgħufijiet. Ir-rekwiżiti formali stipulati fl-ispeċifikazzjonijiet tas-sejha għall-offerti ma kinux osservati u evalwati b'mod konsistenti mill-kumitati tal-evalwazzjoni; fil-livell tal-kriterji tal-ghazla (żewġ każijiet)⁽¹⁴⁾ u fil-livell tal-kriterji tal-ghotja (każ wiehed)⁽¹⁵⁾. Dan ffixkel it-trasparenza tal-proċeduri.

16. L-Aġenzija għadha twettaq l-operazzjonijiet tagħha f'żewġ postijiet: Lille u Valenciennes. Kif qalet il-Qorti fir-rapport tagħha għas-sena finanzjarja 2006⁽¹⁶⁾, din is-sitwazzjoni tesponi lill-Aġenzija għal spejjeż żejda sinifikanti⁽¹⁷⁾ li jistgħu jiġu evitati jekk l-operat kollu jkun ikkonċentrat f'post wiehed. Minn dak in-nhar l-hawn l-Aġenzija hadet passi biex tifformalizza ftehim dwar is-sede fejn l-ispejjeż żejda minhabba ż-żewġ postijiet jkunu kumpensati mill-Awtoritajiet Franciżi. Dawn l-isforzi s'issa għad ma kellhomx suċċess.

17. Fl-2009, l-Aġenzija se tiċċaqlaq għal go bini li huwa l-proprietà tal-municipalità ta' Valenciennes. It-tul tal-kuntratt huwa ta' 25 sena, sakemm ma jiġix iffirmit ftehim dwar is-sede mal-Ġvern Franciż. Minhabba li s'issa għadu ma ġie fformalizzat l-ebda ftehim dwar is-sede, l-awtorità tal-baġit⁽¹⁸⁾ illimitat it-tul tal-kuntratt il-ġdid tal-kera għal sena, li jiġġedded awtomatikament għall-massimu ta' sena ohra. In-nuqqas ta' ċertezza dwar it-tul tal-kuntratt tfixkel l-ippjanar tal-installazzjoni fil-bini l-ġdid u l-proċeduri ta' akkwist relatati u, konsewwentement l-ippogrammar tal-baġit.

Dan ir-rapport ġie adottat mill-Qorti tal-Awdituri fil-Lussemburgu fil-laqgħa tagħha tat-8 ta' Ottubru 2009.

Għall-Qorti tal-Awdituri

Vitor Manuel da SILVA CALDEIRA

President

⁽¹²⁾ Madwar 3,9 miljun euro approprijazzjonijiet trasferiti l-quddiem għall-2009 għandhom x'jaqsmu ma' nefqa amministrattiva u operazzjonali. Dan jirrappreżenta 57 % tal-baġit annwali ta' 6,9 miljun euro għall-Appropriazzjonijiet tat-Titolu II u t-Titolu III.

⁽¹³⁾ Dawn għandhom x'jaqsmu fost oħrajn ma' studji fuq kuntratt, nefqa relatata mal-IT u mal-għammar tal-bini.

⁽¹⁴⁾ Valur totali : 334 000 euro.

⁽¹⁵⁾ Valur: 800 000 euro fuq 4 snin.

⁽¹⁶⁾ Il-paragrafu 8 (GU C 309, 19.12.2007, p. 68).

⁽¹⁷⁾ Fl-2006, dawn l-ispejjeż żejda kienu meqjusa għal aktar minn 400 000 euro.

⁽¹⁸⁾ Itra mill-President tal-Kumitat tal-Parlament dwar il-Baġits lill-President tal-Bord Amministrattiv tal-Aġenzija ddatata is-26 ta' Novembru 2008, ref D(2008) 67307.

L-Aġenzija Ewropea tal-Ferroviji (Lille/Valenciennes)

| Oqsma ta' kompetenza Komunitarja stipulati fit-Trattat | Kompetenzi tal-Aġenzija kif ġie definit fir-Regolament (KE) Nru 881/2004 tal-Parlament Ewropew u tal-Kunsill | Tmexxija | Riżorsi disponibbli għall-Aġenzija fl-2008 (Data għall-2007) | Attivitajiet u servizzi mogħtija fl-2008 | |
|---|---|--|---|--|---|
| <p>Politika Komuni tat-Trasport</p> <p>Bl-iskop li jwettaq l-Artikolu 70, u filwaqt illi jqis il-fatturi partikolari tat-trasport, il-Kunsill, filwaqt li jaġixxi skont il-proċedura msemmija fl-Artikolu 251 u wara li jikkonsulta mal-Kumitat Ekonomiku u Soċjali, u l-Kumitat tar-Regġuni għandu jistabbilixxi:</p> <p>(a) regoli komuni li japplikaw għat-trasport internazzjonali lejn jew mit-territorju ta' Stat Membru jew li jaqsam it-territorju ta' Stat Membru wiehed jew aktar;</p> <p>(b) il-kundizzjonijiet li jirregolaw il-mod li bih trasportaturi mhux residenti jistgħu joperaw servizzi ta' trasport f'xi Stat Membru;</p> <p>(c) miżuri li jtejbu s-sigurtà fit-trasport;</p> <p>(d) kull dispożizzjoni xierqa oħra.</p> <p>(L-Artikolu 71 tat-Trattat)</p> | <p>Objettivi</p> <p>Tikkontribwixxi, fi kwistjonijiet tekniċi, lejn l-implimentazzjoni ta' leġiżlazzjoni Komunitarja mmirata lejn:</p> <ul style="list-style-type: none"> — It-titjib tal-pożizzjoni kompetittiva tas-settur tal-ferroviji. — L-iżvilupp ta' approċċ komuni dwar is-sigurtà fis-sistema Ewropea tal-ferroviji. <p>Tikkontribwixxi għall-ħolqien ta' zona Ewropea tal-ferroviji mingħajr fruntieri u tiggarrantixxi livell għoli ta' sigurtà.</p> | <p>Kompiti:</p> <p>1 - Tindirizza rakkomandazzjonijiet lill-Kummissjoni dwar</p> <ul style="list-style-type: none"> — il-metodi ta' sigurtà komuni (CMS) u l-miri ta' sigurtà komuni (CSTs) stipulati fid-Direttiva dwar is-Sigurtà Ferrovjarja (2004/49/KE); — iċ-ċertifikati ta' sigurtà u miżuri fil-qasam tas-sigurtà; — l-iżvilupp ta' speċifikazzjonijiet Tekniċi dwar l-Interoperabilità; — il-monitoraġġ tal-interoperabilità; — iċ-ċertifikazzjoni tal-postijiet fejn issir il-manutenzjoni; — il-kompetenzi professjonali; — ir-registrazzjoni ta' vetturi ferrovjarji. <p>2 - Tagħti opinjonijiet dwar</p> <ul style="list-style-type: none"> — ir-regoli nazzjonali tas-sigurtà; — il-monitoraġġ tal-kwalità tax-xogħol ta' korpi innotifikati; — l-interoperabilità tan-netwerk trans-Ewropew. <p>3 - Il-Koordinazzjoni tal-korpi nazzjonali</p> <ul style="list-style-type: none"> — il-koordinazzjoni ta' awtoritajiet ta' sigurtà nazzjonali u l-korpi investigattivi nazzjonali (kif deskritti fid-Direttiva 2004/49/KE, l-Artikoli 17 u 21). <p>4 - Il-pubblikazzjonijiet u d-databases</p> <ul style="list-style-type: none"> — rapport dwar il-prestazzjoni tas-sigurtà (kull sentejn); | <p>1 - Il-Bord tat-Tmexxija</p> <p>Jikkonsisti frapprezentant minn kull Stat Membru, erba' rappreżentanti mill-Kummissjoni, u sitt rappreżentanti, mingħajr id-dritt tal-vot, mis-setturi professjonali kkonċernati.</p> <p>2 - Id-Direttur</p> <p>Mahtur mill-Bord tat-Tmexxija fuq proposta mill-Kummissjoni.</p> <p>3 - Il-Verifika esterna</p> <p>Il-Qorti tal-Awdituri.</p> <p>4 - L-Awtorità ta' Kwittanza</p> <p>Il-Parlament, fuq rakkomandazzjoni tal-Kunsill.</p> | <p>Baġit</p> <p>18-il miljun euro</p> <p>(16,6 miljun euro)</p> <p>Persunal fil-31 ta' Diċembru 2008</p> <p>Karigi elenkati fil-pjan ta' stabbiliment: 116 (116)</p> <p>Karigi okkupati fil-31.12.2008: 106 (95)</p> <p>Persunal iehor: 7 (4)</p> <p>Total tal-Persunal: 113 (99)</p> <p>assenjati:</p> <ul style="list-style-type: none"> — kompiti operazzjonali: 69 (66) — kompiti amministrattivi: 44 (33) | <ul style="list-style-type: none"> — Rakkomandazzjoni dwar il-Metodi ta' Sigurtà Komuni li jridu jintużaw fil-qafas ta' miri komuni tas-sigurtà; — Rakkomandazzjoni dwar ir-reviżjoni tal-Anness I tad-Direttiva 2004/49/KE; — L-ewwel rapport ta' kull sentejn dwar il-Prestazzjoni tas-Sigurtà tal-ferroviji fl-Unjoni Ewropea; — Rakkomandazzjoni dwar format komuni għal-licenzji u r-registri tas-sewwieqa tal-ferroviji; — Rakkomandazzjoni dwar ir-rekwiżiti armonizzati tal-Parti B taċ-Ċertifikati tas-Sigurtà; — Rakkomandazzjoni dwar l-Ispeċifikazzjonijiet Tekniċi ta' Interoperabilità (TSI) tal-Ferroviji Konvenzjonali - l-Infrastruttura; — Rakkomandazzjoni dwar l-enerġija TSI tal-ferroviji konvenzjonali; — Rakkomandazzjoni dwar iċ-ċertifikazzjoni tal-postijiet fejn issir il-Manutenzjoni; — Rakkomandazzjoni dwar l-Ispeċifikazzjoni tar-Rekwiżiti tas-Sistema għal-linja bażi 3 għall-ispeċifikazzjoni tas-Sistema Ewropea tat-Tmexxija tat-Traffiku Ferrovjarju (ERTMS); |

| Oqsma ta' kompetenza Komunitarja stipulati fit-Trattat | Kompetenzi tal-Aġenzija kif ġie definit fir-Regolament (KE) Nru 881/2004 tal-Parlament Ewropew u tal-Kunsill | Tmexxija | Riżorsi disponibbli għall-Aġenzija fl-2008 (Data għall-2007) | Attivitajiet u servizzi mogħtija fl-2008 |
|--|---|----------|--|--|
| | <ul style="list-style-type: none"> — rapport dwar il-progress fir-rigward tal-interoperabilità (kull sentejn); — database pubblika ta' dokumenti ta' sigurtà; — registru pubbliku ta' dokumenti dwar l-interoperabilità. | | | <ul style="list-style-type: none"> — Abbozz tat-TSI tal-Lokomotivi u l-Vetturi Ferrovarji tal-Passiġġieri; — L-ewwel abbozz tar-rakkomandazzjoni tat-Taqsima 1 tal-Anness VII tad-Direttiva 2008/57/KE (lista ta' kontroll ta' aċċettazzjoni reċiproka); — Rapport intermedju dwar l-Applikazzjonijiet Telematiċi tat-TSI għall-Passiġġieri; — Studju ta' vijabilità dwar l-interoperabilità tas-sistema tal-linji tal-ferroviji ta' 1520 mm; — Evalwazzjoni tan-notifika tal-listi tar-regoli tekniċi nazzjonali; — Abbozz ta' rapport dwar il-mod kif jiġu ppubblikati u magħmula disponibbli r-regoli nazzjonali ta' sigurtà; — Abbozz ta' rapport dwar l-evalwazzjoni tal-impatt u r-rakkomandazzjonijiet dwar il-htieġa tal-identifikazzjoni ta' każijiet fejn il-ferrovija taqbeż 'l barra mil-linji propost mill-kumitat dwar l-oġġetti perikolużi; — Stabbiliment ta' registru ta' dokumenti fuq l-interoperabilità; — Konferenza kull sentejn dwar is-sigurtà. |

Sors: Informazzjoni mogħtija mill-Aġenzija.

IR-RISPOSTI TAL-AĠENZJA

13. Mill-4,1 miljun Euro f'approprjazzjonijiet li ġew trasferiti mill-2008 għall-2009, aktar minn 1,5 miljuni jirrigwardaw kuntratti ffirmati fl-aħħar xahrejn tal-2008. L-iffirmar tard huwa konsegwenza ta' dewmien fil-proċeduri tal-akkwisti u tat-trasferimenti li saru fl-aħħar ta' Ottubru 2008 wara analiżi tal-eżekuzzjoni tal-baġit. It-2,6 miljuni l-oħra jirrigwardaw kuntratti li jkunu għaddejnin li l-fatturi tagħhom kienu għadhom ma waslux u impenni provviżorji li jkopru l-ispejjeż relatati mal-missjonijiet tal-persunal u ma' esperti. L-Aġenzija sejra tkompli tagħmel sforzi sabiex ittejjeb l-ippjanar tal-proċeduri ta' akkwist u l-monitoraġġ tal-eżekuzzjoni tal-baġit matul is-sena.

14. Mill-proċedura tal-baġit tal-2010, l-AFE introduċiet proċess li permezz tiegħu, kemm it-thejjija tal-baġit annwali kif ukoll il-programm ta' hidma huma integrati b'mod shiħ sabiex tkun assigurata konsistenza massima. Barra minn hekk l-AFE sejra tistinka sabiex tkun dejjem aktar eżatta fid-definizzjoni tal-oġettivi, l-attivitajiet u l-iskeda ta' żmien tagħhom.

Mill-2009 'il quddiem, kwalunkwe bidla sinjifikanti fil-prijoritajiet tiġi rrapportata lill-Bord Amministrattiv u tiġi riflessa fi proposta biex il-programm ta' hidma jiġi emendat skont dan. Barra minn hekk, mill-2009, DG TREN talab lill-AFE u lill-aġenzji l-oħra li jaqgħu fil-kamp tiegħu sabiex jiddefinixxu indikaturi ta' prestazzjoni u jirrapportaw dwarhom b'mod regolari.

15. Fuq il-bażi tal-analiżi ta' diffikultajiet li nqalgħu fil-passat fil-qasam tal-akkwisti, ġie stabbilit pjan ta' azzjoni. L-azzjonijiet jinkludu inter alia taħriġ u għajjnuna lill-membri tal-kumitati għall-valutazzjoni u armonizzazzjoni tal-mod kif l-offerti jiġu vvalutati bl-użu ta' listi ta' kontroll.

16. L-Aġenzija tagħmel l-isforzi kollha possibbli sabiex tikkonkludi Ftehim dwar is-Sede mal-Istat Ospitu. Madankollu, s'issa ma waslet l-ebda reazzjoni formali għall-proposta tal-AFE għal ftehim.

17. Ara t-tweġiba għal paragrafu 16. Sakemm il-ftehim dwar is-sede ma jiġix iffirmit, l-Aġenzija taqbel li sejra tiffaċċja problemi kbar rigward il-proċeduri ta' akkwist tagħha, b'mod partikolari rigward dawk relatati mal-bini f'Valenciennes.
